



**បន្ទប់សម្ងាត់**

- ពេលដែលពួកយើងនៅក្នុងបន្ទប់ទឹក នាងនៅឆ្ងាយពីយើងចម្ងាយបីបន្ទប់ប៉ុណ្ណោះ- រ៉ុននិយាយទាំងល្វឹងជួចចត់នាពេលស្រស់ស្រូបអាហារពេលព្រឹកក្នុងថ្ងៃបន្ទាប់ - យើងគួរតែបានសួរនាង ហើយឥលូវ....។

វាមានការពិបាកខ្លាំងណាស់ក្នុងការព្យាយាមរំលែកកម្រិតពីងពាងនោះ។ ការបង្វែងដានគ្រឿង ឲ្យបានឆ្ងាយគ្រប់គ្រាន់ដើម្បីលូតចូលទៅក្នុងបន្ទប់ទឹកស្រី ដែលជាពិសេស បន្ទាប់ពីមានការវាយប្រហារលើកទីមួយមក មានការពិបាកខ្លាំងណាស់។

ប៉ុន្តែរឿងមួយបានកើតឡើងនៅក្នុងមេរៀនដំបូងរបស់ពួកគេ គឺមុខវិជ្ជានិម្មិតកម្មដែលអាចធ្វើឲ្យពួកគេបំភ្លេចរឿងបន្ទប់សម្ងាត់នោះបានជាលើកដំបូងក្នុងរយៈពេលជាច្រើនសប្តាហ៍មកហើយ។ ដប់នាទីក្រោយពីការចូលរៀន សាស្ត្រាចារ្យម៉ាកហ្គណាហ្គាល បានប្រាប់ពួកគេថាការប្រឡងរបស់ពួកគេនឹងចាប់ផ្តើមនៅថ្ងៃទីមួយខែមិថុនា គឺនៅសល់ពេលមួយសប្តាហ៍ទៀត បើរាប់ចាប់ពីថ្ងៃនេះទៅ។

- ប្រឡងរឺ?- ស៊ីម្យុស ហ្វីននីហ្គេន បានស្រែកឡើង - យើងនៅតែមានការប្រឡងទៀតរឺ?

មានសម្លេងទង្គិចខ្លាំងមួយបានបន្លឺឡើងពីក្រោយខ្នង ហេរី គឺដោយសារតែចង្កឹះវេទមន្តរបស់ នេវីល ឡុងបត់ថម បានជ្រុះហើយធ្វើឲ្យជើងគុរបស់វាមួយបាត់ទៅ។ សាស្ត្រាចារ្យ ម៉ាកហ្គណាហ្គាល បានធ្វើអ្វីៗត្រលប់មករកសភាពដើមវិញដោយគ្រាន់តែរលាស់ដៃបន្តិចជាមួយនឹងចង្កឹះវេទមន្តរបស់គាត់។ បន្ទាប់មកគាត់បានបែរខ្នង ហើយមើលទៅ ស៊ីម្យុស ទាំងចងចិញ្ចឹម។

- លក្ខខណ្ឌដែលនាំឲ្យសាលានេះនៅតែបើកទ្វាររហូតដល់សព្វថ្ងៃ គឺដើម្បីអោយអ្នកទាំងអស់គ្នាបានទទួលនូវការអប់រំ- គាត់និយាយខ្លាំងៗ - ហេតុនេះហើយ ការប្រលងនឹងប្រព្រឹត្តទៅធម្មតា ហើយខ្ញុំជឿថាអ្នកទាំងអស់គ្នានឹងព្យាយាមរំលឹកមេរៀនឡើងវិញ។

ព្យាយាមរំលឹកមេរៀន! វាមិនដែលកើតឡើងទាល់តែសោះ ដែលថានឹងមានការប្រលងនៅក្នុងសាលាទាំងស្ថានភាពបែបនេះ។ មានការលូតរអូរទាំងនៅក្នុងថ្នាក់ដែលជាហេតុធ្វើឲ្យសាស្ត្រាចារ្យ ម៉ាកហ្គណាហ្គាល ត្រូវចងចិញ្ចឹមជានិច្ច។

- ការខិតខំរបស់លោកសាស្ត្រាចារ្យ ដាំប័លដ័រ គឺធ្វើយ៉ាងណាឲ្យសាលានេះនៅតែដំណើរការទៅមុខតាមដែលអាចធ្វើបាន- គាត់និយាយ - ខ្ញុំចង់រំលឹកអ្នកទាំងអស់គ្នា គួរតែកំណត់ឲ្យបានពីអ្វីដែលពួកគេបានរៀននៅក្នុងឆ្នាំនេះ។

ហេរីមើលចុះក្រោមទៅកាន់ទន្សាយសម្បូរគូ ដែលតំរូវឲ្យវាជប់ទៅជាស្បែកជើងផ្ទាត់។ តើវាបានរៀនអ្វីខ្លះនៅក្នុងឆ្នាំនេះ? មើលទៅ វាហាក់ដូចជាមិនអាចនឹងគិតឃើញនូវអ្វីដែលមានប្រយោជន៍ចំពោះការប្រឡងរបស់វានោះទេ។

ទឹកមុខរបស់រ៉ុនប្រែពណ៌យ៉ាងលឿន ហាក់ដូចជាគេទើបនឹងប្រាប់ថាវាត្រូវទៅរស់នៅក្នុងព្រៃហាមឃាត់អញ្ចឹង។

**បន្ទប់សម្ងាត់**

- តើឯងគិតថាខ្ញុំអាចប្រឡងបានក្នុងស្ថានភាពបែបនេះរឺ? - វាស្ទើរហើរ ព្រមទាំងលើកចង្អុលវេទមន្តរបស់វាឡើងដែលចាប់ផ្តើមបញ្ចេញសម្លេងយ៉ាងខ្លាំង។



បីថ្ងៃមុនការប្រឡងរបស់ពួកគេ សាស្ត្រាចារ្យ ម៉ាកហ្គូណាហ្គាល បានធ្វើការប្រកាសមួយទៀតនៅពេលញាំអាហារពេលព្រឹក។

- ខ្ញុំមានដំណឹងល្អសម្រាប់អ្នកទាំងអស់គ្នា- គាត់បាននិយាយ។ សម្លេងស្រែកខ្លាំងខ្លាចបានផ្ទុះឡើងនៅក្នុងសាលាធំ ជំនួសឲ្យភាពស្ងៀមស្ងាត់។ - លោកសាស្ត្រាចារ្យ ដាំប័លដើរ នឹងត្រលប់មកវិញ- សិស្សមួយចំនួនបានស្រែកឡើងប្រកបដោយភាពត្រេកអរ។

- អ្នកត្រូវចាប់បានទាយាទស្លឹកវីន!- សម្រែករបស់ក្មេងស្រីម្នាក់បានបន្លឺឡើងនៅតុរបស់ក្រុមវ៉ានីត្លាហ្វ។

- ការប្រកួតកីឡាឃ្លីដឌីច្រើនត្រូវត្រលប់មកវិញសាជាថ្មីម្តងទៀត!- ដំបងបានស្រែកយ៉ាងខ្លាំងដោយភាពរីករាយ។

ពេលដែលសម្រែកនៃភាពរីករាយបានស្ងប់ទៅវិញ សាស្ត្រាចារ្យម៉ាកហ្គូណាហ្គាលនិយាយបន្តថា៖

- សាស្ត្រាចារ្យ សប្តោក បានប្រាប់ខ្ញុំថា យើងអាចប្រមូលផលពីដើម ម៉ានខ្មែក បានហើយ។ យប់នេះយើងអាចធ្វើឲ្យអ្នកដែលត្រូវបង្កកដឹងខ្លួនឡើងវិញ ហើយខ្ញុំក៏សូមរំលឹកអ្នកទាំងអស់គ្នាផងដែរថា ម្នាក់ក្នុងចំណោមអ្នកទាំងនោះនឹងអាចប្រាប់ពួកយើងថា អ្នកណាវីអ្វីដែលបានវាយប្រហារទៅលើពួកគេ។ ខ្ញុំសង្ឃឹមថាឆ្នាំសិក្សាដ៏គួរឲ្យភ័យខ្លាចនេះនឹងបញ្ចប់ទៅដោយការស្វែងរកចាប់យាតករនោះបាន។

បន្ទាប់ពីអ្នកស្រីសាស្ត្រាចារ្យបានបញ្ចប់ការនិយាយរបស់គាត់ សំរែកនៃការអបអរសាទរបានផ្ទុះឡើង។ ហើរបានក្រឡេកមើលទៅតុក្រុមស្លឹកវីន។ វាមិនសូវជាមានការភ្ញាក់ផ្អើលទេដែល ជ្រាកូ មេលហ្វ្វាយ មិនបានចូលរួមក្នុងការអបអរនេះ។ ប៉ុន្តែទោះជាយ៉ាងណា ក៏រ៉ុនមើលទៅ ដូចជាសប្បាយរីករាយជាងប៉ុន្មានថ្ងៃមុននេះដែរ។

- វាគ្មានបញ្ហាទេដែលយើងមិនបានសួរមិត្តចលនោះ- រ៉ុននិយាយទៅហើរ - ហីម៉ាយអូនីនឹងមាននូវរាល់ចម្លើយនៅពេលដែលគេធ្វើឲ្យនាងដឹងខ្លួនឡើងវិញ! មិនថាអញ្ចឹងហ្នឹង? នាងប្រហែលជានឹងឈឺក្បាលនៅពេលដែលនាងដឹងថាយើងនឹងមានការប្រលងនៅរយៈពេលបីថ្ងៃទៀតនេះ។ នាងមិនទាន់បានរំលឹកមេរៀនឡើងវិញទេ។ វាប្រហែលជាល្អប្រសិនបើគេទុកឲ្យនាងនៅដដែលរហូតដល់ការប្រលងត្រូវបញ្ចប់ទៅ។

បន្តិចក្រោយមក ជីននី វីស្តី បានចូលមកដល់ ហើយបានអង្គុយនៅក្បែរ រ៉ុន។ នាងមើលទៅដូចជាតានតឹងហើយភ័យខ្លាចទៀតផង។ ហើរសំគាល់ឃើញថា ម្រាមដៃរបស់នាងកំពុងតែប្រទាក់ចូលគ្នានៅលើភ្លៅរបស់នាង។

- តើឯងកើតអីហ្នឹង?- រ៉ុនសួរទាំងកំពុងញ៉ាំបបរ។

ជីននី មិនបាននិយាយអ្វីទាំងអស់ គ្រាន់តែមើលចុះមើលឡើងទៅកាន់តុរបស់ក្រុមហ្គ្រីហ្វីនដ័រ ដោយទឹកមុខប្រកបដោយភាពភ័យខ្លាច ដែលធ្វើឲ្យហើរមើលទៅស្រដៀងនឹងនរណាម្នាក់ ប៉ុន្តែវាក៏នឹងមិនឃើញថាជានរណាឡើយ។

- និយាយមក!- រ៉ុននិយាយព្រមទាំងមើលទៅនាង។

ភ្លាមនោះ ហើរនឹកឃើញថា ជីននី មើលទៅស្រដៀងអ្នកណាហើយ។ នាងបានបែរមុខចេញដោយនៅតែអង្គុយលើកៅអីរបស់នាងដដែល។ ពិតណាស់ នាងមើលទៅដូចដុបបីបេះបិត នៅពេលវាកំពុងតែចង់និយាយនូវព័ត៌មានហាមឃាត់ទាំងទើសទាល់។

**បន្ទប់សម្ងាត់**

- ខ្ញុំមានអ្វីម្យ៉ាងចង់ប្រាប់ដល់អ្នកទាំងពីរ- ជីននីនិយាយតិចៗយ៉ាងប្រុងប្រយ័ត្នទាំងមិនមើលមុខហេរី។
- តើវាជាអ្វីទៅ?- ហេរីសួរ។

ជីននីមើលទៅហាក់ដូចជាពិបាកក្នុងការរកពាក្យឲ្យត្រូវសម្រាប់និយាយអំពីរឿងនោះណាស់។

- និយាយមក!- រ៉ុនស្រដី។

ជីននីបង្ហើបមាត់របស់នាង ប៉ុន្តែគ្មានសម្លេងអ្វីចេញមកទេ។ ហេរីផ្សោងខ្លួនបន្តិចទៅជិតជីននី ហើយនិយាយតិចៗដែលល្មមអាចឲ្យជីននី និងរ៉ុនស្រដីបានតែប៉ុណ្ណោះ។

- តើវាជារឿងដែលពាក់ព័ន្ធនឹងបន្ទប់សម្ងាត់? តើឯងបានឃើញអ្វីមួយ រឺក៏អ្នកណាម្នាក់ប្លែក?

ជីននីដកដង្ហើមធំៗ ក្នុងពេលជាមួយគ្នានេះដែរ ព្យែរស៊ី វីស្តី បានលេចមុខឡើង ដែលមើលទៅអស់កម្លាំង និងស្លេកស្លាំង។

- បើឯងញ៉ាំហើយ តើខ្ញុំអាចសុំកន្លែងអង្គុយនេះបានទេ ជីននី? ខ្ញុំឃ្លានខ្លាំងណាស់។ ខ្ញុំទើបតែបញ្ចប់ការដើរល្បាត។

ជីននីបានស្ទុះក្រោកឡើង ហាក់បីដូចជាគោរមរបស់នាងបានភ្ជាប់ចន្ទអគ្គិសនីអញ្ជឹង។ នាងបានឲ្យកន្លែងអង្គុយរបស់នាងទៅ ព្យែរស៊ី ហើយចេញទៅជាមួយនឹងទឹកមុខភ័យខ្លាចរបស់នាង។ ព្យែរស៊ី អង្គុយចុះ ហើយចាប់យកពែងមានដៃមួយពីកណ្តាលតុ។

- ព្យែរស៊ី!- រ៉ុននិយាយទាំងខឹងសម្បា។ - នាងហៀបតែនឹងនិយាយប្រាប់យើងពីរឿងមួយដ៏សំខាន់ទៅហើយ តែឯង...!

ព្យែរស៊ីបានឈ្នក់ទឹកដែលវាទើបតែផឹកបានពាក់កណ្តាលប៉ុណ្ណោះ។

- តើវាជារឿងអ្វីទៅ?- វាបានសួរព្រមទាំងក្អកផង។
- ខ្ញុំទើបតែសួរនាងថា តើនាងបានឃើញអ្វីចម្លែកដែររឺទេ? នាងបំរុងតែនិយាយទៅហើយ តែ...។
- អូ! វាគ្មានអ្វីកើតឡើងដែលទាក់ទងនឹងរឿងបន្ទប់សម្ងាត់ទេ- ព្យែរស៊ីឆ្លើយតបភ្លាមៗ។
- ហេតុអ្វីបានជាឯងដឹង?- រ៉ុនសួរទាំងដំឡើងចិញ្ចើមរបស់វាបែបឆ្ងល់។

- អី...ប្រសិនបើឯងចង់ដឹង អ៊ី...គឺជីននី អ៊ី...បានដើរទៅចំពេលដែល...អ៊ី...កុំភ័យអី! អ្វីដែលសំខាន់នោះគឺនាងបានឃើញខ្ញុំកំពុងធ្វើអ្វីមួយ ហើយខ្ញុំបានសុំនាងកុំឲ្យនិយាយប្រាប់នរណាម្នាក់ឲ្យសោះ។ ខ្ញុំគិតថានាងប្រាកដជាគោរពពាក្យសន្យារបស់នាង។ វាគ្មានអ្វីទេ! ពិតមែនណា! ខ្ញុំគ្រាន់តែចង់...

ហេរីមិនដែលឃើញព្យែរស៊ីមើលទៅដូចជាមានកង្វល់ដូចនេះទេ។

- ពេលនោះឯងកំពុងធ្វើអ្វី ព្យែរស៊ី?- រ៉ុនសួរទាំងសើច - ប្រាប់ពួកយើងមក យើងនឹងមិនសើចទេ។

ប៉ុន្តែព្យែរស៊ីមិនបានឆ្លើយតបទៅវិញទេ។

- ហេរី! តើឯងអាចជួយហុចនំប៉័ងខ្លះឲ្យខ្ញុំបានទេ? ខ្ញុំឃ្លានណាស់។

ហេរីគិតថារឿងអាថ៌កំបាំងនឹងត្រូវបានដោះស្រាយនៅពេលឆាប់ៗនេះ ដោយមិនបាច់មានជំនួយពីពួកគេឡើយ។ ប៉ុន្តែ វាក៏នឹងឆ្លៀតនិយាយជាមួយមិត្តចលដែរ ប្រសិនបើមានឱកាស...ហើយដោយក្តីសប្បាយចិត្ត ឱកាសនោះពិតជាបានមកដល់មែន គឺនាពាក់កណ្តាលពេលព្រឹក ចំពេលដែលពួកគេកំពុងត្រូវបានលោកហ្គីលដើរយ ឡាក់ហាត នាំចូលទៅរៀនមុខវិជ្ជា "ប្រវត្តិនៃវេទមន្ត"។



**បន្ទប់សម្ងាត់**

សាស្ត្រាចារ្យ ឡាក់ហាត ដែលតែងតែធានាអះអាងថា គ្រោះថ្នាក់ទាំងអស់បានកន្លងផុតទៅហើយ ហើយត្រូវគេបញ្ជាក់ថា មិនត្រឹមត្រូវ ឥលូវបែកទ្បាស់សំដីយ៉ាងពេញចិត្តពេញថ្លើមវិញថា វាពិបាកនឹងមានបញ្ហាអីណាស់ កាលបើបានឃើញពួកកូនសិស្សធ្វើដំណើរតាមផ្លូវរៀងដោយសុវត្ថិភាពយ៉ាងនេះ។ សក់របស់គាត់មិនរលោងដូចធម្មតាទេ ហាក់បីដូចជាអត់ងងុយស្ទើរពេញមួយយប់ ដោយចំណាយពេលក្នុងការដើរល្បាតនៅជាន់ទីបួនអញ្ចឹង។

- ចាំសម្តីរបស់ខ្ញុំទុកទៅ- គាត់និយាយ ដោយនាំពួកគេទៅជ្រុងម្ខាងនៃច្រករបៀង - សម្តីដំបូងបង្អស់ដែលនឹងចេញពីមាត់របស់អ្នកដែលត្រូវបង្កកគឺ៖ អ្នកដែលបានធ្វើរឿងនេះគឺហាហ្គ្រីដ...និយាយតាមត្រង់ទៅ ខ្ញុំមានការភ្ញាក់ផ្អើលណាស់នៅពេលដែលសាស្ត្រាចារ្យ ម៉ាកហ្គូណាហ្គាល គិតថា ការការពារសុវត្ថិភាពគឺជារឿងចាំបាច់បំផុតនោះ។

- ខ្ញុំយល់ស្រប!- ហេរីនិយាយ ធ្វើឲ្យរ៉ុនជ្រុះសៀវភៅទៅដីក្នុងស្ថានភាពភ្ញាក់ផ្អើល។

- អរគុណហើយ ហេរី- សាស្ត្រាចារ្យឡាក់ហាតបាននិយាយយ៉ាងសុភាពរាបសា ខណៈដែលពួកគេឈររង់ចាំជួរសិស្សរបស់ក្រុមហាហ្វ៊ុលផហ្វឆឆកាត់ទៅ។ - ខ្ញុំគិតថា គ្រូទាំងអស់គ្នាមានទំនាក់ទំនងល្អជាមួយសិស្សគ្រប់គ្រាន់ហើយ ហេតុអ្វីចាំបាច់ពួកគាត់ត្រូវជូនពួកគេទៅថ្នាក់រៀន និងត្រូវយាមល្បាតអស់ពេញមួយយប់ទៀតនោះ?

- វាត្រឹមត្រូវណាស់- រ៉ុននិយាយព្រមទាំងខំដើរតាមឲ្យទាន់ - ហេតុអ្វីលោកមិនទុកឲ្យពួកខ្ញុំត្រលប់ទៅវិញដោយខ្លួនឯង? នៅសល់តែច្រករបៀងមួយទៀតប៉ុណ្ណោះ ពួកយើងនឹងទៅដល់ហើយ។

- ខ្ញុំនឹងទៅ វីស្តី- សាស្ត្រាចារ្យឡាក់ហាតនិយាយ - ខ្ញុំពិតជាត្រូវទៅហើយ ដើម្បីរៀបចំកិច្ចតែងការបង្រៀនរបស់ខ្ញុំនៅថ្នាក់ក្រោយ។

គាត់បានត្រលប់ទៅវិញ។

- ទៅរៀបចំកិច្ចតែងការបង្រៀន!- រ៉ុនញញឹមមើលងាយគាត់ - រឺក៏ទៅធ្វើឲ្យសក់របស់គាត់អង្កាញ់ជាងមុន?

ពួកគេបានទុកឲ្យសិស្សដទៃនៃក្រុមហ្គ្រីហ្វីនដើរទៅមុន ហើយពួកគេដើរយ៉ាងហ័សទៅកាន់ផ្លូវមួយ ហើយប្រញាប់ប្រញាល់ធ្វើដំណើរទៅកាន់បន្ទប់ទឹករបស់ ម៉ុននឹង មីតថល។ ប៉ុន្តែនៅពេលដែលពួកគេម្នាក់ៗកំពុងតែរីករាយនឹងគំរោងការដ៏ល្អរបស់ពួកគេ...

- ផោតជំរ! វីស្តី! តើពួកឯងកំពុងធ្វើអ្វីនៅទីនេះ?

គឺសាស្ត្រាចារ្យម៉ាកហ្គូណាហ្គាល។ បបូរមាត់របស់គាត់ប្រៀបបាននឹងបន្ទាត់ដីស្តើងបំផុតមួយ។

- ពួកយើង...ពួកយើង...- រ៉ុននិយាយជាប់ៗ - ពួកយើងកំពុងតែ...ទៅមើល...គឺទៅមើល...

- ហីម៉ាយអូនី!- ហេរីនិយាយ ធ្វើឲ្យរ៉ុន និងសាស្ត្រាចារ្យម៉ាកហ្គូណាហ្គាលសម្លឹងទៅកាន់វា។

- ពួកយើងមិនបានជួបនាងអស់រយៈពេលជាយូរមកហើយ អ្នកគ្រូ- ហេរីដោះសាយ៉ាងលឿនព្រមទាំងជាន់ជើងរ៉ុន - ហើយពួកយើងគិតថាគួរតែលួចចូលទៅក្នុងបន្ទប់ពេទ្យ ហើយប្រាប់នាងថាដើម ម៉ាន់ខ្មែរ ជិតរួចរាល់ហើយ សូមកុំឲ្យនាងបារម្ភអី។

អ្នកស្រីម៉ាកហ្គូណាហ្គាលនៅតែសម្លឹងមើលវាមិនដាក់ភ្នែក ហើយខណៈដែលហេរីគិតថាគាត់កំពុងតែមានអារម្មណ៍ច្របូកច្របល់ ហើយនៅពេលដែលគាត់និយាយ សម្លេងរបស់គាត់ត្រលរខ្លាំងណាស់។

- ជាការពិតហើយ- គាត់និយាយ ហេរីមានការភ្ញាក់ផ្អើលណាស់ នៅពេលបានឃើញទឹកភ្នែកដែលមានពន្លឺត្រចះត្រចង់នៅក្នុងភ្នែកមូលតូចរបស់គាត់ - ជាការពិតណាស់ ខ្ញុំដឹងថាវាមានការពិបាកខ្លាំងណាស់នៅពេលដែលឃើញមិត្តរបស់ខ្លួនក្លាយទៅ



**បន្ទប់សម្ងាត់**

រាល់មនុស្សណាដែលប្រទះនឹងពន្លឺកែវភ្នែករបស់វាគឺជាគ្រូស្លាប់ភ្លាមមួយរំពេច។ សត្វពឹងពឹងតែងតែរត់គេបពីពស់នោះ។ បំណែក  
សត្វពស់នោះតែងតែគេបពីសម្លេងសត្វបក្សី ដែលអាចធ្វើឲ្យវាស្លាប់បាន។

នៅពីក្រោមក្រដាសនេះមានពាក្យមួយសរសេរយ៉ាងខ្លៀក ដែលហេរីអាចចំនាំបានច្បាស់គឺជាអក្សររបស់ហ៊ីម៉ាយអូនី ដែលបាន  
សរសេរថា៖ “បំពង់”

ហាក់ដូចជាមាននរណាម្នាក់បើកកុងតាក់ភ្លើងនៅក្នុងខួរក្បាលរបស់វាអញ្ចឹង។

- រ៉ុន- ហេរីខ្សឹប - នេះគឺជាចម្លើយ បិសាចដែលនៅក្នុងបន្ទប់សម្ងាត់នោះគឺជាពស់ គឺពស់យក្សមួយក្បាល! មូលហេតុនេះ  
ហើយដែលធ្វើឲ្យខ្ញុំបានឮសម្លេងរបស់វានៅគ្រប់ទីកន្លែង ហើយគ្មាននរណាផ្សេងទៀតដែលស្តាប់ឮនោះទេ ពីព្រោះខ្ញុំចេះស្តាប់  
ភាសាពស់។

ហេរីសម្លឹងមើលទៅគ្រែនៅជុំវិញវា។

- ពស់នោះសម្លាប់មនុស្សដោយគ្រាន់តែសម្លឹងមើលទៅពួកគេតែប៉ុណ្ណោះ។ ប៉ុន្តែគ្មាននរណាម្នាក់ស្តាប់នោះទេ ពីព្រោះពួក  
គេមិនបានមើលចំភ្នែករបស់វា។ ខូលីន បានឃើញពស់នោះតាមរយៈម៉ាស៊ីនថតរបស់គេតែប៉ុណ្ណោះ។ ពស់នោះបានធ្វើឲ្យឆេះហ្វីល  
ដែលនៅខាងក្នុងទាំងអស់។ ប៉ុន្តែខូលីនគ្រាន់តែត្រូវបានបង្កកតែប៉ុណ្ណោះ។ ចំនែកចាស់ស្ទើរវិញ...នាងប្រាកដជាបានឃើញពស់  
នោះតាមរយៈនឹក-ស្ទើរ-អត់-ក្បាល។ មានតែនឹក-ស្ទើរ-អត់-ក្បាលទេដែលបានឃើញសត្វនោះផ្ទាល់។ ប៉ុន្តែគាត់មិនអាចស្តាប់ម្តង  
ទៀតបានទេ។ ហ៊ីម៉ាយអូនី និងសិស្សច្បងរបស់ក្រុមវ៉ែនក្លាហូត្រូវបានគេរកឃើញជាមួយនឹងកញ្ចក់មួយនៅក្បែរពួកគេ។  
ហ៊ីម៉ាយអូនីទើបតែដឹងថាបិសាចនោះគឺជាសត្វពស់។ ខ្ញុំហ៊ានភ្នាលថានាងបានរំលឹកប្រាប់មនុស្សទីមួយដែលនាងបានជួបថាពេល  
ដែលគេមើលទៅកន្លែងស្ងាត់ណាមួយត្រូវមើលជាមួយកញ្ចក់។ ក្មេងស្រីនោះបានយកកញ្ចក់ចេញមកហើយ...

រ៉ុនបិទមាត់របស់វាយ៉ាងជិត។

- ហើយចុះចំនែកអ្នកស្រីណូរីសវិញ?- វាខ្សឹបទាំងចង់ដឹង។

ហេរីព្យាយាមគិត ហើយស្រមៃស្រមៃពីទិដ្ឋភាពក្នុងយប់នៃពិធីបុណ្យហាឡូវីន។

- គឺទឹក...- វានិយាយយឺតៗ - គឺទឹកដែលហូរចេញពីបន្ទប់ទឹករបស់មិត្តចល។ ខ្ញុំហ៊ានភ្នាលថាអ្នកស្រីណូរីសបានឃើញ  
ត្រឹមតែរូបភាពឆ្លុះតែប៉ុណ្ណោះ...

ហេរីសម្លឹងមើលក្រដាសនោះទាំងចង់ដឹងយ៉ាងម៉ត់ចត់។ ហេរីអានជាច្រើនលើកច្រើនសា ធ្វើឲ្យវាយល់ពីអត្ថន័យរបស់  
ក្រដាសនោះ។

- សំឡេងបក្សីអាចធ្វើឲ្យវាស្លាប់បាន- ហេរីអានឮៗ - មានរបស់ហាហ្គ្រីដត្រូវបានសម្លាប់។ ទាយាទនៃក្រុម ស្ទីក្លីន មិនចង់  
ឮសំឡេងមាន់មួយក្បាលណាដាវ នៅកន្លែងណាក៏ដោយនៅជុំវិញប្រាសាទនេះខណៈពេលដែលបន្ទប់សម្ងាត់នោះត្រូវបានបើក។  
សត្វពឹងពឹងគេចេញពីវា គឺពិតជាត្រឹមត្រូវណាស់។

- ប៉ុន្តែតើពស់នោះអាចទៅមកជុំវិញប្រាសាទនោះបានយ៉ាងម៉េចទៅ?- រ៉ុននិយាយ - វាជាសត្វដ៏ធំ ហើយកខ្វក់ទៀត គេ  
ប្រហែលជាអាចឃើញវា...

ទោះបីយ៉ាងណា ហេរីបានផ្ដោតអារម្មណ៍ទៅលើអក្សរដែលហ៊ីម៉ាយអូនីបានសរសេរយ៉ាងខ្លៀកនៅខាងចុងក្រដាស។

**បន្ទប់សម្ងាត់**

- បំពង់- វ៉ានិយាយ - គឺបំពង់ រ៉ុន។ វាបានប្រើបំពង់។ ខ្ញុំបានឮសំឡេងរបស់វានៅខាងក្នុងជញ្ជាំង។  
ពេលនោះរ៉ុនចាប់ទាញដៃហើរ។

- ច្រកចូលបន្ទប់សម្ងាត់- រ៉ុននិយាយស្តកៗ - ចុះបើវាជាបន្ទប់ទឹក? ចុះបើសត្វនោះនៅក្នុងនោះ?

- ...បន្ទប់ទឹករបស់ ម៉ុននឹង មីកថល- ហើរនិយាយ។

ពួកគេនៅអង្គុយទីនោះដដែលជាមួយនឹងភាពភ្ញាក់ផ្អើលដោយសារតែក្រដាសនោះ ហើយវាមានការពិបាកក្នុងការជឿណាស់។

- នេះមានន័យថា- ហើរនិយាយ - ខ្ញុំមិនមែនជាមនុស្សតែម្នាក់ទេដែលចេះភាសាពស់នៅក្នុងសាលានេះ ប៉ុន្តែទាយាទនៃក្រុមស្តីពីរ៉ុនក៏ចេះដែរ។ ហេតុនេះហើយទើបពួកគេអាចបញ្ជាពស់នោះបាន។

- តើពួកយើងត្រូវធ្វើអ្វីបន្តទៀត?- រ៉ុននិយាយ ភ្នែកកំពុងបញ្ចេញពន្លឺ - តើពួកយើងគួរទៅប្រាប់អ្នកស្រីម៉ាកហ្គូណាហ្គាលដែររឺទេ?

- តោះ! យើងត្រូវទៅបន្ទប់សាស្ត្រាចារ្យ- ហើរនិយាយព្រមទាំងក្រោកឡើងពីកៅអី - គាត់ប្រហែលជាទៅដល់ទីនោះតាំងពីដប់នាទីមុនម៉្លេះ។ លឿនឡើង! ជិតដល់ម៉ោងសម្រាកហើយ!

ពួកគេតែចុះកាំជណ្តើរយ៉ាងលឿន។ ដោយមិនចង់ឲ្យគេឃើញពួកវានៅក្បែរផ្លូវរបៀង ពួកវាបានទៅដល់បន្ទប់សាស្ត្រាចារ្យយ៉ាងលឿន។ បន្ទប់អាហារគឺជាបន្ទប់ធំមួយដែលត្រូវបិទដោយបន្ទះឈើ និងពោរពេញទៅដោយកៅអីឈើខ្មៅជាច្រើន។ ហើរ និងរ៉ុនបានទៅដល់ទីនោះ។ ពួកគេរំពើបំពេញចិត្តដល់លែងចង់អង្គុយ ពីព្រោះសំឡេងកណ្តឹងដែលបញ្ជាក់ថាដល់ម៉ោងសម្រាក មិនបានបន្តឡើងសោះ។

ពេលនោះ សំឡេងរបស់សាស្ត្រាចារ្យ ម៉ាកហ្គូណាហ្គាល បានបន្តឡើងនៅតាមផ្លូវរបៀង ហើយពួកគេតែខ្លាំងឡើងៗ។

- សិស្សទាំងអស់ត្រូវត្រលប់ទៅកាន់សយនដ្ឋានរៀងៗខ្លួនវិញភ្លាម។ ចំនែកគ្រូទាំងអស់ត្រូវនាំគ្នាមកកាន់បន្ទប់អាហារជាបន្ទាន់! សូមប្រញាប់បន្តិច!

ហើរដាក់សម្លឹងមើលរ៉ុន។

- កុំនិយាយថាមានការវាយប្រហារមួយទៀតបានកើតឡើងណា? វាមិនត្រូវកើតឡើងនៅពេលនេះទេ។

- តើពួកយើងត្រូវធ្វើដូចម្តេចទៀតទៅ? - រ៉ុននិយាយទាំងស្រឡាំងកាំង - តើយើងត្រូវត្រលប់ទៅកាន់សយនដ្ឋានវិញរឺ?

- អត់ទេ - ហើរនិយាយទាំងក្រឡេកមើលជុំវិញវា។ មានទូខោអាវចាស់មួយនៅ ខាងឆ្វេងដៃពួកគេដែលផ្ទុកពេញទៅដោយអាវខ្លករបស់គ្រូៗ - នៅទីនោះ យើងត្រូវលួចស្តាប់ថាតើពួកគាត់កំពុងនិយាយពីអ្វី។ បន្ទាប់មកយើងអាចប្រាប់ពួកគាត់ពីអ្វីដែលយើងបានដឹង។

ពួកគេបានឮនៅក្នុងទូខោអាវនោះ ចាំស្តាប់សំឡេងកងរំពងនៃមនុស្សរាប់រយនាក់កំពុងធ្វើដំណើរនៅខាងក្រៅ ហើយទ្វាររបស់បន្ទប់នោះត្រូវបានបើកឡើង។ តាមរយៈចន្លោះអាវខ្លកដែលផ្ទុកផ្លូវ ពួកគេបានលួចមើលគ្រូៗដែលកំពុងតែដើរទៅមកនៅក្នុងបន្ទប់។ គ្រូខ្លះមើលទៅដូចជាមានអាចកំពាំងអ្វីមួយ ហើយគ្រូខ្លះទៀតមើលទៅដូចជាក៏យខ្លាំងណាស់។ បន្ទាប់មក សាស្ត្រាចារ្យម៉ាកហ្គូណាហ្គាលបានមកដល់។

**បន្ទប់សម្ងាត់**

- វាបានកើតឡើងទៀតហើយ- គាត់បាននិយាយទៅកាន់ត្រូវទាំងអស់ដែលបានអង្គុយយ៉ាងស្ងៀមស្ងាត់ - សិស្សម្នាក់ត្រូវបានបិសាចចាប់យកទៅ គឺយកទៅក្នុងបន្ទប់សម្ងាត់នោះ។

សាស្ត្រាចារ្យហ្គីតធីកលាន់មាត់។ សាស្ត្រាចារ្យសប្រៀត បានយកដៃទៅខ្ទប់មាត់របស់គាត់។ សាស្ត្រាចារ្យស្នេហាចាប់កាន់ខ្នងកៅអីយ៉ាងណែន ហើយនិយាយថា៖

- ហេតុអ្វីបានជាអ្នកស្រីប្រាកដអំពីរឿងនេះម៉្លេះ?

- ទាយាទនៃក្រុមស្តីតឺរីន - សាស្ត្រាចារ្យម៉ាកហ្គូណាហ្គាលនិយាយទាំងមុខស្លេកស្លាំង - បានទុកសារមួយទៀតឲ្យយើង គឺនៅចំខាងក្រោមសារទីមួយ ដោយសរសេរថា *រូបរាងកាយរបស់នាងនឹងនៅ ក្នុងបន្ទប់សម្ងាត់នេះជារៀងរហូត។*

សាស្ត្រាចារ្យហ្គីតធីកហៀរទឹកភ្នែក។

- តើក្មេងនោះគឺជានរណា?- អ្នកស្រីហ៊ិចនិយាយទាំងបន្ទាបខ្លួនបន្តិចទៅលើកៅអី។ - តើជាសិស្សម្នាក់ណា?

- ជីននី វីស្ទី- សាស្ត្រាចារ្យម៉ាកហ្គូណាហ្គាលនិយាយ។

ហេរីព្យាយាមទប់រ៉ែនដែលកំពុងតែទន់ខ្លួនចុះសន្សឹមៗយ៉ាងស្ងៀមស្ងាត់ទៅបាតទូ។

- យើងត្រូវតែបញ្ជូនសិស្សទាំងអស់ទៅផ្ទះរបស់ពួកគេថ្ងៃស្អែកនេះ- សាស្ត្រាចារ្យម៉ាកហ្គូណាហ្គាលនិយាយ - នេះគឺជានាទីចុងក្រោយហើយសំរាប់សាលាហុកវ៉ាត។ សាស្ត្រាចារ្យដាំបំលងរំពៃតែនិយាយថា...

ទ្វារបន្ទប់ត្រូវបានបើកម្តងទៀត។ ហេរីប្រាកដក្នុងចិត្តថាពិតជាលោក ដាំបំលង ប៉ុន្តែផ្ទុយទៅវិញ គឺជាសាស្ត្រាចារ្យឡាក់ហាតសោះ។ គាត់កំពុងតែញញឹមយ៉ាងរីករាយ។

- សុំទោស- គាត់និយាយទាំងមមីងមមាំង។ - ខ្ញុំមកយឺតរឺ?

គាត់មើលទៅដូចជាមិនបានចាប់អារម្មណ៍ថា ត្រូវទាំងអស់កំពុងតែសម្លឹងទៅគាត់ដោយទឹកមុខដូចជាស្តាប់ខ្លឹមណាស់នោះទេ។ សាស្ត្រាចារ្យស្នេហាបោះជំហានសំដៅទៅគាត់។

- លោកមើលទៅដូចជាគ្មានបានដឹងរឿងអ្វីទាំងអស់។ តើលោកដឹងទេថា ក្មេងស្រីម្នាក់ត្រូវបិសាចចាប់យកទៅ។ គឺចាប់យកទៅក្នុងបន្ទប់សម្ងាត់។ ពេលវេលារបស់លោកបានមកដល់ហើយ- សាស្ត្រាចារ្យស្នេហានិយាយ។

សាស្ត្រាចារ្យឡាក់ហាតប្រែទៅជាស្លេកស្លាំង។

- ពិតមែនហើយ លោកហ្គីលដឺរីវ- សាស្ត្រាចារ្យសប្រៀតនិយាយ - កាលពីយប់មិញ លោកដូចជាបាននិយាយថា លោកបានស្គាល់ច្រកចូលនៃបន្ទប់សម្ងាត់នោះ តើមែនទេ?

- ខ្ញុំ...អី...ខ្ញុំ- សាស្ត្រាចារ្យឡាក់ហាតនិយាយទាត់ៗ។

- មែនហើយ! លោកដូចជាធ្លាប់ប្រាប់ខ្ញុំថា លោកដឹងថាមានអ្វីនៅក្នុងបន្ទប់សម្ងាត់នោះ ពិតមែនទេ?- សាស្ត្រាចារ្យហ្គីតធីកនិយាយដោយសំលេងខ្លាំងៗ។

- តើ...តើខ្ញុំបាននិយាយមែនរឺ? ខ្ញុំដូចជាមិនចាំទេ...

- ខ្ញុំនៅចាំយ៉ាងច្បាស់ លោកបាននិយាយថា លោកមានការសោកស្តាយដែលលោកមិនបានប្រយុទ្ធជាមួយបិសាចនោះមុនពេលដែលហាហ្គីដត្រូវបានគេឃុំឃាំង- សាស្ត្រាចារ្យស្នេហានិយាយ - ក្រែងលោកជាអ្នកថាកិច្ចការទាំងអស់ត្រូវបានធ្វើឲ្យរញ្ជ័ររញ្ជ័រនោះអី? ហើយលោកបាននិយាយទៀតថា គួរតែឲ្យលោកចាត់ការដោយខ្លួនឯងតាំងពីដំបូងម៉្លេះ មែនទេ?



**បន្ទាប់សម្ងាត់**

សាស្ត្រាចារ្យឡាក់ហាតសម្លឹងមើលទៅសហការីរបស់គាត់ ដែលម្នាក់ៗមានទឹកមុខមាំ។

- ខ្ញុំ...ខ្ញុំពិតជាមិនដែលនិយាយមែន...លោកប្រហែលជាយល់ច្រលំហើយ...

- យើងនឹងទុករឿងនេះឲ្យលោកធ្វើ- សាស្ត្រាចារ្យម៉ាកហ្គូណាហ្គាលនិយាយ - យប់នេះគឺជាពេលវេលាដ៏ល្អសម្រាប់ធ្វើវា។ យើងសង្ឃឹមថាលោកអាចធ្វើបាន។ លោកនឹងត្រូវតែទល់ជាមួយនឹងបិសាចដោយខ្លួនឯង។ ឥលូវចាត់ចែងតែឯងចុះ។

សាស្ត្រាចារ្យឡាក់ហាតសម្លឹងមើលជុំវិញខ្លួនគាត់ទាំងអស់សង្ឃឹម គ្មាននរណាម្នាក់អាចជួយគាត់បាននោះទេ។ ពេលនោះគាត់មើលទៅមិនសង្ហាដូចមុនទេ។ បបូរមាត់របស់គាត់ចាប់ផ្តើមញ័រ ហើយអវត្តមាននៃស្នាមញញឹមរបស់គាត់បានធ្វើឲ្យគាត់មើលទៅទន់ខ្សោយណាស់។

- ល្អ...ល្អណាស់- គាត់និយាយ - ខ្ញុំ...ខ្ញុំនឹងទៅការិយាល័យរបស់ខ្ញុំដើម្បី...ដើម្បីរៀបចំខ្លួនឲ្យហើយ។

បន្ទាប់ពីនិយាយចប់ គាត់ក៏ចាកចេញទៅ។

- ល្អ- សាស្ត្រាចារ្យម៉ាកហ្គូណាហ្គាលនិយាយ រន្ធច្រមុះរបស់គាត់ក្តៅឡើងក្រហម។ - តែប៉ុណ្ណោះអាចកំចាត់គាត់ចោលបានហើយកុំឲ្យទើសដៃទើសជើង។ ប្រធានសិស្សទាំងអស់ត្រូវទៅប្រាប់សិស្សរាល់គ្នាពីអ្វីដែលបានកើតឡើង ហើយប្រាប់ពួកគេថាសេវាកម្មថ្លើងរបស់សាលាហុកវ៉ាតនឹងនាំពួកគេទៅផ្ទះរៀងៗខ្លួនវិញនៅថ្ងៃស្អែកនេះ។ ចំនែកអ្នកដែលនៅសល់ ត្រូវប្រាកដថាគ្មានសិស្សណាម្នាក់បានចាកចេញពីសយនដ្ឋានទេ។

គ្រូទាំងអស់បានក្រោកឡើង ហើយបានចេញម្តងម្នាក់ៗ។



នេះប្រហែលជាថ្ងៃដ៏អាក្រក់បំផុតនៅក្នុងជីវិតរបស់ហេរីហើយ។ វា រ៉ុន ហ្វ្រេដ និងចចបានអង្គុយជាមួយគ្នានៅក្បែរជ្រុងសហសាលារបស់ក្រុមប្រឹក្សាប៊ឺនដ័រ។ គ្មាននរណានិយាយអ្វីសោះ។ ពៀរស៊ីមិនបាននៅទីនោះទេ។ វាបានទៅផ្លើសំបុត្រឲ្យលោក និងអ្នកស្រីវីស្តី ហើយបន្ទាប់មកវាបានទៅសំងំនៅក្នុងសយនដ្ឋានរបស់វា។

គ្មានពេលរសៀលណាដែលយូរជាងរសៀលនេះទេ ហើយអគាររបស់ក្រុមប្រឹក្សាប៊ឺនដ័រដែលធ្លាប់តែមានភាពអ៊ូអរប្រែទៅជាស្ងៀមស្ងាត់។ នៅពេលដែលព្រះអាទិត្យជិតលិច ហ្វ្រេដ និងចចបាននាំគ្នាទៅគេង ព្រោះពួកគេមិនអាចអង្គុយនៅទីនោះបានទៀតទេ។

- នាងប្រហែលជាបានដឹងរឿងអ្វីមួយ ហេរី!- រ៉ុននិយាយជាលើកដំបូងតាំងពីពេលដែលពួកវាបានចូលទៅក្នុងទូ នៅក្នុងបន្ទប់បុគ្គលិក។ - នេះហើយជាមូលហេតុដែលនាងត្រូវបានគេចាប់ទៅ។ វាមិនមែនជារឿងឆ្គួតៗដែលទាក់ទងនឹងពៀរស៊ីនោះទេ។ នាងបានដឹងរឿងអ្វីមួយដែលទាក់ទងនឹងបន្ទប់សម្ងាត់នោះ។ នោះជាហេតុផលដែលនាងត្រូវបាន...- រ៉ុនញឹកញាប់របស់វាទាំងក្រហល់ក្រហាយ - ខ្ញុំចង់និយាយថា នាងជាស្រីមានឈាមជ័រសុទ្ធ។ គ្មានហេតុផលអ្វីក្រៅពីនេះទៀតទេ។

ហេរីមើលទៅព្រះអាទិត្យដែលកំពុងលិច ដែលជះពណ៌ក្រហមដូចឈាមនៅក្បែរជើងមេឃ។ ហេរីមានអារម្មណ៍មិនល្អទាល់តែសោះ។ ប្រសិនបើមានអ្វីមួយដែលពួកគេអាចធ្វើបាន ពួកវានឹងធ្វើភ្លាម ទោះជាអ្វីក៏ដោយ។

- ហេរី- រ៉ុននិយាយ - តើឯងគិតថានៅមានឱកាសខ្លះទេដែលនាងមិនទាន់...

ហេរីមិនដឹងថាត្រូវឆ្លើយយ៉ាងម៉េចនោះទេ។ វាមិនដឹងថានាងនៅរស់រវើកយ៉ាងម៉េចនោះទេ។

**បន្ទប់សម្ងាត់**

- ខ្ញុំគិតថា- រ៉ុននិយាយ - យើងអាចទៅជួបសាស្ត្រាចារ្យឡក់ហាត ហើយប្រាប់គាត់ពីអ្វីដែលយើងដឹង។ គាត់នឹងព្យាយាមចូលទៅក្នុងបន្ទប់នោះ។ យើងអាចប្រាប់គាត់ពីកន្លែងដែលយើងគិតថាជាផ្លូវចូលនៃបន្ទប់សម្ងាត់នោះ និងប្រាប់អំពីសត្វពស់ដែលនៅក្នុងនោះផងដែរ។

ដោយសារតែហេរីមិនអាចគិតឃើញពីអ្វីដែលវាត្រូវធ្វើ ហើយដោយសារតែវាចង់ធ្វើអ្វីមួយដើម្បីជួយជីននី វាក៏យល់ព្រម។ សិស្សទាំងអស់នៅក្នុងក្រុមហ្គីហ្វីនដ័រមើលទៅស្ងៀមស្ងាត់ណាស់។ ពួកគេបានចូលរួមរំលែកទុក្ខដល់បងប្អូនត្រកូលវីស្តី។ គ្មាននរណាម្នាក់ឃាត់ពួកគេទេ នៅពេលគេទាំងពីរបានក្រោកឡើង ហើយដើរកាត់បន្ទប់ និងចាកចេញទៅតាមប្រហោងរូបភាព។

រាត្រីកាលបានចូលមកដល់ នៅពេលដែលពួកគេដើរសំដៅទៅកាន់ការិយាល័យរបស់សាស្ត្រាចារ្យ ឡក់ហាត។ ស្តាប់មើលទៅ ខាងក្នុងដូចជាមានសភាពមាញឹកខ្លាំងណាស់។ ពួកគេបានឮសម្លេងកោស សំលេងវាយ និងសូររឿងដើរយ៉ាងលឿន។

ហេរីគោះទ្វារ ហើយភ្លាមនោះនៅខាងក្នុងហាក់ដូចជាមានភាពស្ងៀមស្ងាត់។ បន្ទាប់មក ទ្វារត្រូវបានបង្ហើបចន្លោះតូចមួយ ហើយពួកគេបានឃើញភ្នែកម្ខាងរបស់សាស្ត្រាចារ្យឡក់ហាត សម្លឹងមើលតាមចន្លោះនោះ។

- អូ...ផោតធំ...វីស្តី- គាត់និយាយព្រមទាំងបើកទ្វារចំហធំជាមុនបន្តិច - ខ្ញុំពិតជាវល់ខ្លាំងណាស់នៅពេលនេះ តើពួកឯងអាចនិយាយឲ្យលឿនបន្តិចបានទេ?

- លោកសាស្ត្រាចារ្យ ពួកយើងមានរឿងខ្លះចង់ប្រាប់លោក- ហេរីនិយាយ - យើងគិតថាប្រហែលជាអាចជួយលោកបាន។
- អី...បាន...វាដូចជាមិនអស្ចារ្យពេកទេ- មុខមួយចំហៀងរបស់គាត់ដែលពួកគេបានឃើញមើលទៅដូចជាមានទុក្ខព្រួយណាស់ - អី...បាន...ពួកឯងអាចចូលបាន។

គាត់បានបើកទ្វារហើយពួកគេបានចូលទៅ។

ការិយាល័យរបស់គាត់ស្ទើរតែទទេរស្អាតទៅហើយ។ វាលីសធំៗពីរត្រូវបានដាក់ផ្នែកហើយបើកចំហនៅលើកំរាល។ រ៉ូបគ្រឿងលំអធ្វើអំពីថ្មពណ៌បៃតង ដើមលីឡាក់ (ដើមឈើដែលមានផ្កាពណ៌ស ផ្កាឈូក ស្វាយហើយមានក្លិនក្រអូប) អារគេងយប់ពណ៌ខៀវ ត្រូវបានបត់យ៉ាងប្រញាប់ប្រញាល់ទៅក្នុងវាលីសទីមួយ។ សៀវភៅជាច្រើនត្រូវបានដាក់យ៉ាងច្របូកច្របល់នៅក្នុងវាលីសទីពីរ។ ចំនែករូបថតដែលត្រូវបានព្យួរនៅលើជញ្ជាំង ត្រូវបានញាត់ចូលទៅក្នុងកេសដែលដាក់នៅលើតុ។

- លោកត្រូវទៅកន្លែងផ្សេងរឺ?- ហេរីសួរ។
- ត្រូវហើយ- សាស្ត្រាចារ្យឡក់ហាតនិយាយព្រមទាំងបែកផ្ទាំងរូបភាពដែលមានទំហំប្រហាក់ប្រហែលនឹងគាត់ចេញពីផ្នែកខាងខ្នងនៃទ្វារបន្ទប់របស់គាត់ ហើយចាប់ផ្តើមម្សៅទុក។
- ជាការបញ្ហាមួយបន្ទាន់ដែលមិនអាចគេចវេសបាន ខ្ញុំត្រូវតែ...
- ចុះចំនែកប្អូនស្រីខ្ញុំ?- រ៉ុននិយាយទាំងខ្លួនញ័រទទ្រើក។
- គឺដោយសារតែរឿងនេះហើយ...គឺជាសំណាងអាក្រក់មួយរបស់ខ្ញុំ- គាត់និយាយទាំងខំប្រឹងគេចចេញពីក្រសែភ្នែករបស់ពួកគេ ពេលដែលគាត់កំពុងតែបើកចតតុ ហើយចាប់ផ្តើមប្រមូលរបស់ដែលមាននៅក្នុងនោះ ទៅដាក់ក្នុងកាតាបមួយ - គ្មាននរណាម្នាក់ដែលសោកស្តាយជាងខ្ញុំនោះទេ។

- លោកគឺជាគ្រូបង្រៀនមុខវិជ្ជាការពារនឹងមន្តអាគមងងឹត- ហេរីនិយាយ - លោកមិនអាចទៅណាបានទាំងអស់ជាមួយនឹងរបស់របរទាំងអស់ដែលនៅទីនេះ។

**បន្ទប់សម្ងាត់**

- ល្អ! ខ្ញុំត្រូវតែនិយាយ...នៅពេលដែលខ្ញុំវិសយកការងារនេះ...- គាត់និយាយតិចៗ ដោយកំពុងតែដាក់គម្រោងជើងរបស់គាត់ទៅលើអាវីង -...គេគ្មាននិយាយអ្វីពណ៌នាអំពីការងារនេះទេ...មិនបានរំពឹងទុកជាមុននោះទេ...

- នេះបានន័យថាលោកចង់រត់ចេញហើយរឺ? - ហេរីនិយាយយ៉ាងភ្ញាក់ផ្អើល - ក្រោយពីបាននិពន្ធរឿងរ៉ាវអស្ចារ្យទាំងនោះនៅក្នុងសៀវភៅរបស់លោក...

- សៀវភៅអាចធ្វើឲ្យយើងយល់ខុសបាន- គាត់និយាយយ៉ាងស្រទន់។

- ប៉ុន្តែលោកបានសរសេរសៀវភៅទាំងអស់នោះ- ហេរីស្រែកឡើង។

- ក្មេងប្រុសដ៏កំសត់អើយ- គាត់និយាយហើយបែរមើលវាចំ និងចងចិត្តិយដាក់វា - ចូរព្យាយាមគិតទៅមើល! សៀវភៅរបស់ខ្ញុំប្រាកដជាមិនអាចលក់អស់ពាក់កណ្តាលផង ប្រសិនបើមនុស្សគ្រប់គ្នាគិតថាខ្ញុំមិនបានធ្វើរឿងនោះ! គ្មាននរណាម្នាក់ចង់អានអំពីបុរសជនជាតិអាមេរិកដែលចាស់ហើយអាក្រក់ទៀត ទោះបីជាគាត់បានសង្គ្រោះភូមិមួយពីសត្វចកកំណាចក៏ដោយ។ គាត់មើលទៅអាក្រក់ខ្លាំងណាស់ ជាមួយនឹងរូបរាងដែលគ្មានសំលៀកបំពាក់របស់គាត់។ ហើយមេធាវីដែលបានកំចាត់បិសាចប៊ែនដុន ប៊ែនស្តី មានពុកចង្កាវែងៗ...

- ដូចនេះលោកបានទទួលនូវការកាតសរសើរពីអ្វីដែលអ្នកដទៃបានធ្វើអញ្ចឹងរឺ? - ហេរីនិយាយទាំងមិនចង់ជឿ។

- ហេរី! ហេរី!- សាស្ត្រាចារ្យឡាក់ហាតនិយាយដោយគ្រឿងក្បាលរបស់គាត់តិចៗបែបអន្ទះអន្ទែង - វាមិនមែនងាយស្រួលដូចឯងនិយាយនោះទេ ខ្ញុំក៏មានកិច្ចការត្រូវធ្វើដែរ។ ខ្ញុំត្រូវស្វែងរកពួកគេឲ្យឃើញហើយសួរពួកគេថា ពួកគេបានធ្វើអ្វីខ្លះហើយធ្វើយ៉ាងដូចម្តេច។ បន្ទាប់មកខ្ញុំនឹងសូត្របាលីកំទេចការចងចាំទៅលើពួកគេ ដូចនេះ ពួកគេមិនអាចចងចាំពីអ្វីដែលពួកគេបានធ្វើនោះទេ។ អ្វីដែលធ្វើឲ្យខ្ញុំមានមោទនភាពចំពោះខ្លួនឯងជាងគេនោះ គឺបាលីកំទេចការចងចាំរបស់ខ្ញុំ។ វាមិនមែនជាការងារតិចតួចដែលខ្ញុំបានធ្វើនោះទេ។ ប្រសិនបើឯងចង់បានកេរ្តិ៍ឈ្មោះ ឯងត្រូវត្រៀមខ្លួនចំពោះការងារលំបាកផ្សេងៗ។

គាត់បិទគំរប់វ៉ាលីស ហើយចាក់សោ។

- ចាំមើលណា!- គាត់និយាយ - ខ្ញុំគិតថានៅមានរឿងមួយទៀត ដែលខ្ញុំមិនទាន់បានធ្វើ។

គាត់បានដកចង្ហើះវេទមន្តរបស់គាត់មកក្រៅ ហើយបែរមករកពួកគេ។

- សុំទោសផង ក្មេងប្រុសដ៏គួរឲ្យអាណិតអើយ ខ្ញុំនឹងសូត្របាលីកំទេចការចងចាំទៅលើពួកឯង។ ដូចនេះពួកឯងនឹងមិនអាចនិយាយរឿងសម្ងាត់របស់ខ្ញុំប្រាប់គេបានទេ។ ខ្ញុំប្រហែលជាមិនអាចលក់សៀវភៅដាច់ទៀតទេបើ...

ហេរីបានលូកយកចង្ហើះវេទមន្តរបស់វាភ្លាមនោះដែរ។ សាស្ត្រាចារ្យឡាក់ហាតបានធ្វើឲ្យជ្រុះចង្ហើះវេទមន្តរបស់គាត់នៅពេលដែលហេរីស្រែកថា៖

- អ៊ីចស្តែលីអាមុស!

សាស្ត្រាចារ្យឡាក់ហាតបានដើរថយក្រោយ ហើយដួលទៅលើវ៉ាលីសរបស់គាត់។ ចង្ហើះវេទមន្តរបស់គាត់បានហោះឡើង។ រ៉ុនបានចាប់វាហើយបោះវាចោលតាមចន្លោះបង្អួចដែលបើកចំហ។

- ចំពោះរឿងនេះ យើងមិនចាំបាច់ឲ្យស្នេហាបង្រៀនយើងនោះទេ- ហេរីនិយាយយ៉ាងកំរោល ហើយទាត់វ៉ាលីសរបស់សាស្ត្រាចារ្យឡាក់ហាតទៅម្ខាង។ គាត់សម្លឹងមើលវាដោយភាពភ័យខ្លាចខ្លាំងជាងមុន។ ហេរីនៅតែលើកចង្ហើះវេទមន្តរបស់វាចង្អុលទៅគាត់ដដែល។

**បន្ទប់សម្ងាត់**

- តើពួកវាដឹងចង់ឲ្យខ្ញុំធ្វើអ្វី?- សាស្ត្រាចារ្យឡាក់ហាតនិយាយខ្សោយៗ - ខ្ញុំមិនដឹងថាបន្ទប់សម្ងាត់នោះនៅទីណាទេ។ ខ្ញុំមិនអាចធ្វើអ្វីបានទាំងអស់។

- លោកពិតជាសំណាងណាស់- ហេរីនិយាយ ទាំងបង្ខំឲ្យគាត់ក្រោកឡើង - យើងគិតថាយើងដឹងថាបន្ទប់នោះនៅទីណាហើយមានអ្វីនៅក្នុងនោះដែរ។ ទៅ!

ពួកគេបានបណ្តើរសាស្ត្រាចារ្យឡាក់ហាតចេញពីការិយាល័យរបស់គាត់ ហើយចុះតាមជណ្តើរដែលនៅជិតបំផុត។ ពួកគេបានដើរតាមផ្លូវបៀងងងឹត ដែលមានផ្លាកនៅលើជញ្ជាំងសម្រាប់បង្ហាញផ្លូវទៅកាន់បន្ទប់ទឹករបស់ ម៉ុននឹង មីតថល។

ពួកគេបានឲ្យសាស្ត្រាចារ្យឡាក់ហាតចូលទៅមុន។ ហេរីសប្បាយចិត្តណាស់នៅពេលដែលដឹងថាខ្លួនគាត់ឡើងញ័រ។

ម៉ុននឹង មីតថល កំពុងតែអង្គុយនៅលើអាងទឹកនៅខាងចុងបន្ទប់ទឹក។

- អូ! គឺឯងរឺ?- នាងនិយាយពេលឃើញហេរី - តើឯងចង់បានអ្វីដែរ?

- ចង់សួរនាងថាតើនាងស្លាប់យ៉ាងដូចម្តេច?- ហេរីនិយាយ។

ទឹកមុខរបស់មីតថលផ្លាស់ប្តូរមួយរំពេច។ មើលទៅនាងដូចជាមិនដែលធ្លាប់គេសួរសំនួរនេះទៅកាន់នាងទេ។

- អូ!!! វាអាក្រក់ខ្លាំងណាស់- នាងនិយាយដោយភាពរីករាយ - វាបានកើតឡើងនៅទីនេះ ខ្ញុំបានស្លាប់នៅក្នុងបន្ទប់ទឹកដ៏តូចនេះ ខ្ញុំនៅចាំវាយ៉ាងច្បាស់។ ខ្ញុំបានរត់ពួនព្រោះ អូលីវ ហានបាយ បានចំអកឲ្យខ្ញុំដោយសារតែវីនីសការរបស់ខ្ញុំ។ ខ្ញុំបានចាក់សោទ្វារ ហើយបានយំ។ ពេលនោះខ្ញុំបានឮសម្លេងនរណាម្នាក់ដើរចូលមក។ ពួកគេបាននិយាយគ្នាពីរឿងអស់សំណើចដោយប្រើភាសាផ្សេងៗ។ ខ្ញុំគិតប្រហែលជាអញ្ចឹងហើយ។ ម្យ៉ាងទៀត ខ្ញុំច្បាស់ណាស់ថាសម្លេងនោះគឺជាសម្លេងរបស់ក្មេងប្រុស។ ដូចនេះខ្ញុំបានបើកទ្វារហើយប្រាប់ពួកគេទៅបន្ទប់ទឹកប្រុសទៅ។ បន្ទាប់មក- នាងនិយាយបន្តទៀត មុខរបស់នាងបញ្ចេញពន្លឺ - ខ្ញុំបានស្លាប់។

- នាងបានស្លាប់យ៉ាងម៉េច?- ហេរីសួរ។

- ខ្ញុំក៏មិនដឹងដែរ- មីតថលនិយាយយ៉ាងស្ងៀមស្ងាត់ - ខ្ញុំគ្រាន់តែចាំថាខ្ញុំបានឃើញភ្នែកធំៗពណ៌លឿងមួយគូ។ រាងកាយរបស់ខ្ញុំត្រូវបានចាប់ខ្លាំ ហើយបន្ទាប់មកខ្ញុំបានអណ្តែតឡើងលើ- នាងមើលទៅហេរីទាំងស្រមៃស្រមៃ - ហើយខ្ញុំក៏ធ្លាក់មកលើកម្រាលឥដ្ឋវិញ ។ ខ្ញុំប្តេជ្ញាថានឹងតាមលងអូលីវ ហានបាយ។ ឯងឃើញទេ នាងពិតជាសោកស្តាយពីព្រោះតែនាងធ្លាប់សើចំអកឲ្យខ្ញុំអំពីវីនីសការរបស់ខ្ញុំ។

- តើកន្លែងណាពិតប្រាកដដែលឯងបានឃើញភ្នែកនោះ?- ហេរីសួរ។

- ប្រហែលជាទីនោះ- មីតថលនិយាយព្រមទាំងចង្អុលទាំងស្រពិលទៅកាន់កន្លែងលុបមុខដែលស្ថិតនៅទល់មុខបន្ទប់ទឹករបស់នាង។

មើលទៅវាដូចជាកន្លែងលុបមុខធម្មតាប៉ុណ្ណោះ។ ពួកគេបានពិនិត្យមើលវាគ្រប់ទីកន្លែងទាំងខាងក្នុង ទាំងខាងក្រៅ និងបំពង់បង្ហូរទឹកជាដើម។ បន្ទាប់មក ហេរីបានរកឃើញ ស្នាមកូតនៅជ្រុងម្ខាងនៃក្បាលរូបីនៃមួយ ធ្វើអំពីទង់ដែង មានធ្លាក់រូបពស់តូចមួយ។

- ក្បាលរូបីនេះខូចហើយ- មីតថលនិយាយយ៉ាងរីករាយនៅពេលដែលឃើញហេរីព្យាយាមបើកវា។

- ហេរី- រ៉ុននិយាយ - សាកនិយាយទៅមើល។ អ្វីក៏ដោយឲ្យតែជាភាសាពស់។

**បន្ទប់សម្ងាត់**

- ប៉ុន្តែ- ហេរីព្យាយាមគិត។ ពេលវេលាតែមួយគត់ដែលវាអាចនិយាយភាសាពស់បានគឺនៅពេលដែលវាកំពុងតែប្រឈមមុខចំពោះសត្វពស់ពិតប្រាកដមួយ។

- បើកភ្លាម!- ហេរីនិយាយ។

ហេរីមើលទៅរ៉ុន ដែលកំពុងតែគ្រឿក្បាល។

- ឯងនិយាយចេញសូរភាសាអង់គ្លេសហ្នឹង- រ៉ុននិយាយ។

ហេរីក្រឡេកមើលទៅរូបពស់នោះម្តងទៀត ហើយព្យាយាមធ្វើឲ្យខ្លួនវាជឿថាពស់នោះមានជីវិត។ ប្រសិនបើហេរីកំរើកក្បាល ពន្លឺភ្លើងទៀននឹងធ្វើឲ្យរូបនោះមើលទៅកំពុងតែធ្វើចលនា។

- បើកឡើង!- វានិយាយ។

វាមិនត្រឹមតែបានឮសម្លេងរបស់វានោះទេ ថែមទាំងមានសម្លេងចំលែកមួយបានបន្លឺឡើងចេញពីមាត់វាផ្ទាល់តែម្តង។ ភ្លាមនោះ ក្បាលរ៉ុននោះចាប់ផ្តើមបញ្ចេញពន្លឺពណ៌សយ៉ាងត្រចះត្រចង់និងចាប់ផ្តើមធ្វើចលនា។ ប៉ុន្មានវិនាទីបន្ទាប់មកទៀត កន្លែងលុបមុខចាប់ផ្តើមធ្វើចលនាផ្លាស់ប្តូររូបរាង។ នៅពេលដែលកន្លែងលុបមុខនោះលិចបាត់ទៅ វាបានបន្សល់ទុកនូវប្រហោងធំមួយ គឺជាបំពង់ធំល្មមសម្រាប់បុរសម្នាក់អិលចូលទៅក្នុងនោះ។

ហេរីបានឮសម្លេងរ៉ុនដង្កក់ ហើយវាបានក្រឡេកមើលទៅលើម្តងទៀត។ វាបានសួរខ្លួនឯងថាតើត្រូវធ្វើអ្វីបន្តទៀត?

- ខ្ញុំនឹងចុះទៅក្រោម- វានិយាយ។

វាមិនអាចមិនចុះទៅនោះទេ ព្រោះថាឥលូវពួកគេកឃើញផ្លូវចូលទៅបន្ទប់សម្ងាត់ទៅហើយ។ មួយវិញទៀត ប្រសិនបើអាចទៅឲ្យទាន់ពេលនោះ ជិននីប្រហែលជានៅមានជីវិតនៅឡើយទេ។

- ខ្ញុំក៏ទៅដែរ- រ៉ុននិយាយ។

មានភាពស្ងៀមស្ងាត់ភ្លាមមួយសន្ទុះ។

- ខ្ញុំគិតថាពួកឯងប្រហែលជាមិនត្រូវការខ្ញុំទេ- សាស្ត្រាចារ្យឡក់ហាតនិយាយព្រមទាំងបញ្ចេញស្នាមញញឹមបន្តិចរបស់គាត់ - ខ្ញុំគ្រាន់តែ...

គាត់បានដាក់ដៃរបស់គាត់ទៅលើទ្វារទាំងសងខាង ប៉ុន្តែរ៉ុន និងហេរីបានចង្អុលចង្អុះវាទៅកាន់គាត់។

- លោកអាចចុះទៅមុនពួកយើងបាន- រ៉ុននិយាយទាំងកំហឹង។

សាស្ត្រាចារ្យឡក់ហាតបានខិតទៅជិតច្រកចូលទាំងទឹកមុខស្លេកស្លាំង។

- ពួកឯង!- គាត់និយាយដោយសម្លេងខ្សោយៗ - ពួកឯងធ្វើអញ្ចឹងតើបានផលប្រយោជន៍អ្វីទៅ?

ហេរីបានចាក់ខ្នងគាត់ដោយចង្អុះវាទៅ។ សាស្ត្រាចារ្យឡក់ហាតបានអិលជើងរបស់គាត់ចូលទៅក្នុងប្រហោងនោះ។

- ខ្ញុំពិតជាមិនបានគិតថា- ហេរីចាប់ផ្តើមនិយាយ ស្រាប់តែរ៉ុនច្រានវាចេញ ហើយទម្លាក់ខ្លួនទៅតាមក្រោយសាស្ត្រាចារ្យឡក់ហាតលឿនស្ទើរជាប់តែមួយព្រិចភ្នែក។ ហេរីទៅតាមយ៉ាងរហ័សរហ័ទេ។ វាបន្ទាបខ្លួនយឺតៗទៅក្នុងបំពង់នោះ បន្ទាប់មកក៏ព្រលែងដៃទម្លាក់ខ្លួនទៅតាម។

**បន្ទាប់សម្ងាត់**

ប្រហោងនោះរលោង ងងឹតហើយមើលទៅដូចជាគ្មានទីបញ្ចប់ទេ។ វាអាចមើលឃើញប្រហោងមូលជាច្រើនដែលបែកខ្ញែក ទៅគ្រប់ទីកន្លែង ប៉ុន្តែមិនធំជាងប្រហោងដែលវាកំពុងតែស្ថិតនៅក្នុងប៉ុន្មានទេ។ ប្រហោងទាំងនោះបត់បែនកាច់ចុះកាច់ឡើង យ៉ាង ចោតចុះទៅក្រោម។ ហេរី ដឹងថាវាបានធ្លាក់ចុះយ៉ាងជ្រៅទៅក្រោមសាលាហើយប្រហែលជាជ្រៅជាងគុកងងឹតទៅទៀត។ នៅពី ក្រោមវា ហេរីបានឮសូររ៉ុនធ្លាក់មកប៉ះនឹងកន្លែងកោងមួយប៉ុន្តែមិនជាធ្ងន់ធ្ងរប៉ុន្មានទេ។

បន្ទាប់មក នៅពេលដែលវាចាប់ផ្តើមបាញ់ពីអ្វីដែលនឹងអាចកើតឡើងនៅពេលដែលវាទង្គិចទៅនឹងដី បំពង់នោះចាប់ផ្តើម រាបស្មើ ហើយវាក៏ខ្ចាតចេញពីចុងបំពង់នោះ ទៅធ្លាក់នៅលើកំរាលឥដ្ឋសើមក្នុងផ្លូវក្រោមដីសាងពីថ្មធំល្មមនឹងអាចឈរបាន។ សាស្ត្រាចារ្យឡក់ហាតឈានជើងទៅមុខបន្តិចម្តងៗជាមួយនឹងមុខស្លែកស្លាំងដូចខ្មោច។ ហេរីបានឈរទៅម្ខាងនៅពេលដែលរ៉ុន ដើរចេញយ៉ាងលឿនពីប្រហោងនោះ។

- យើងពិតជាស្ថិតនៅចម្ងាយរាប់គីឡូម៉ែតពីក្រោមសាលាហើយ- ហេរីនិយាយ សម្លេងរបស់វាខ្លាញ់រុងរឿងងងឹតនោះ។
- ប្រហែលជានៅក្រោមបឹងហើយមើលទៅ!- រ៉ុននិយាយព្រមទាំងសម្លឹងមើលទៅជញ្ជាំងតូចៗដែលនៅជុំវិញវាក្នុងភាព ងងឹត។

ពួកគេទាំងបីបានសម្លឹងមើលទៅភាពងងឹតដែលនៅពីខាងមុខពួកគេ។

- លូមុស!- ហេរីនិយាយតិចៗ ទៅកាន់ចង្កឹះវេទមន្តរបស់វាដែលភ្លាមនោះបានចាប់ផ្តើមបញ្ចេញពន្លឺ - ដើរមក!- វានិយាយ ទៅកាន់រ៉ុន និងសាស្ត្រាចារ្យឡក់ហាត។ នៅពេលដែលពួកគេដើរទៅ ស្រួចដឹងរបស់ពួកគេបានបញ្ចេញសម្លេងខ្លាំងនៅពេលដែលប៉ះ ទៅនឹងកំរាលសើម។

រូងថ្មនោះងងឹតណាស់ធ្វើឲ្យពួកគេមិនអាចមើលឃើញបានឆ្ងាយទេ។ ស្រមោលពួកគេដែលអាចមើលឃើញបានដោយ សារពន្លឺរបស់ចង្កឹះវេទមន្តនោះ មើលទៅគួរឲ្យខ្លាចណាស់។

- ត្រូវចាំថា- ហេរីនិយាយតិចៗនៅពេលដែលពួកគេកំពុងតែដើរយ៉ាងប្រុងប្រយ័ត្នឆ្ពោះទៅមុខ - នៅពេលដែលឃើញរឿង សម្លេងដែលហាក់បីដូចជាមានចលនា ត្រូវបិទភ្នែកភ្លាម។

ប៉ុន្តែរូងថ្មនោះនៅតែស្ងាត់ដូចជាផ្លូវអញ្ចឹង។ សម្លេងទីមួយដែលពួកគេបានឮសូរគឺជាសម្លេងដ៏គ្រលួចមួយនៅពេលដែលរ៉ុន បានបោះដំហានជាន់ទៅលើអ្វីមួយដែលមានសណ្ឋានដូចលាងក្បាលកណ្តុរអញ្ចឹង។ ហេរីបានបន្ទាបចង្កឹះវេទមន្តរបស់វាដើម្បី មើលទៅលើកំរាលនោះ។ វាបានឃើញឆ្អឹងសត្វតូចៗជាច្រើន ពង្រាយនៅលើកំរាលឥដ្ឋនោះ។ នៅពេលដែលឃើញឆ្អឹងសត្វទាំង នោះ ពួកគេបានព្យាយាមមិនគិតថាជីននីនឹងស្ថិតនៅក្នុងស្ថានភាពដូចម្តេចទេ នៅពេលដែលពួកគេរកឃើញនាង។ ពួកគេដើរទៅ មុខទៀតដោយមានហេរីជាអ្នកនាំមុខ ឆ្លងកាត់កន្លែងបត់បែនដ៏ងងឹតនៅក្នុងរូងថ្មក្រោមដីនោះ។

- ហេរី! មានអ្វីនៅខាងលើយើង នោះ...- រ៉ុននិយាយស្តកៗព្រមទាំងបានយកដៃរបស់វាទៅអង្រួនស្មារបស់ហេរី។
- ពួកគេបានឈប់ភ្លាមមួយរំពេច ហើយមើលទៅលើ។ ហេរីបានឃើញរបស់អ្វីមួយដែលធំហើយកោង ហើយវាលាតសន្ធឹង ពីជ្រុងម្ខាងទៅជ្រុងម្ខាងទៀតនៃរូងថ្ម។ វាមិនកំរើកនោះទេ។
- វាប្រហែលជាកំពុងតែដេកលក់ហើយ- វានិយាយខ្សឹបៗដោយក្រឡេកមើលទៅអ្នកទាំងពីរទៀត។

សាស្ត្រាចារ្យឡក់ហាតបានយកដៃទៅបិទភ្នែករបស់គាត់។ ហេរីបានត្រលប់ទៅមើលរបស់នោះម្តងទៀត។ វាមានអារម្មណ៍ ថាបេះដូងរបស់វាលោតយ៉ាងលឿន។

**បន្ទប់សម្ងាត់**

ហេរីនៅតែសម្លឹងមើលវត្ថុនោះដោយបង្រួមភ្នែករបស់វាឲ្យតូចទៅៗតាមដែលអាចធ្វើបាន។ ហេរីសម្លឹងមើលពីចំហៀង ហើយចាប់ផ្តើមលើកចង្អុល៖ វាមិនប្រាប់វាឡើយខ្ពស់។

ពន្លឺនៃចង្អុល៖ វាមិនប្រាប់វាឡើយខ្ពស់។ ពន្លឺនៃចង្អុល៖ វាមិនប្រាប់វាឡើយខ្ពស់។ ពន្លឺនៃចង្អុល៖ វាមិនប្រាប់វាឡើយខ្ពស់។ ពន្លឺនៃចង្អុល៖ វាមិនប្រាប់វាឡើយខ្ពស់។ ពន្លឺនៃចង្អុល៖ វាមិនប្រាប់វាឡើយខ្ពស់។

- អស្ចារ្យ- រ៉ុននិយាយខ្សោយៗ។

ក្លាមនោះ អ្វីមួយបានធ្វើចលនាពីក្រោយពួកគេ។ ជង្គង់របស់ហ្គីលដឺរីយ ឡាក់ហាតទ្រខ្លួនគាត់លែងជាប់ទៀតហើយ។

- ក្រោកឡើង- រ៉ុននិយាយក្លាមៗ ពុម្ពទាំងលើកចង្អុល៖ វាមិនប្រាប់វាឡើយខ្ពស់។

សាស្ត្រាចារ្យឡាក់ហាតក្រោកឡើង សម្លឹងមើលទៅរ៉ុន ហើយវាយវា។

ហេរីងាកយ៉ាងលឿន ប៉ុន្តែយឺតពេលទៅហើយ។ សាស្ត្រាចារ្យឡាក់ហាតក្រោកឡើងដកដង្ហើមដង្ហក់ ដោយមានចង្អុល៖ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។

- ដំណើរផ្សេងទៀតបញ្ចប់ត្រឹមហ្នឹងហើយ- គាត់និយាយ - ខ្ញុំគួរតែយកស្បែកនេះបន្តិចត្រលប់ទៅសាលាវិញ ប្រាប់ពួកគេថា ខ្ញុំបានទៅជួយក្មេងស្រីនោះយឺតពេលទៅហើយ ហើយប្រាប់ថាជាអកុសល អ្នកទាំងពីរបានបាត់បង់ស្មារតីនៅពេលដែលបានឃើញរាងកាយខ្មៅខ្ចីរបស់នាង។ និយាយពាក្យលាទៅកាន់ការចងចាំរបស់ពួកឯងទៅ!

គាត់លើកចង្អុល៖ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។

- អូប្រីផឹក!

ចង្អុល៖ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។ វាមិនប្រាប់វាឡើយខ្ពស់។

- រ៉ុន- វាស្រែក - តើឯងអត់កើតអីទេរ៉ុន? រ៉ុន!

- ខ្ញុំនៅទីនេះ- សម្លេងតិចៗរបស់រ៉ុនបានបន្លឺឡើងពីក្រោយជញ្ជាំងដែលធ្លាក់នោះ - ខ្ញុំគ្មានបញ្ហាអ្វីនោះទេ ប៉ុន្តែលោកសាស្ត្រាចារ្យដូចជាមានបញ្ហា អាគមនោះដូចជាមកត្រូវគាត់វិញ...

មានសម្លេងគ្រលរខ្លាំងមួយបានបន្លឺឡើង "អូយ" សម្លេងនោះបន្លឺឡើងនៅពេលដែលរ៉ុនទាត់លោកសាស្ត្រាចារ្យឡាក់ហាតដោយប្រើស្នងជើងរបស់វា។

- ហើយចុះឥឡូវ- សម្លេងរបស់រ៉ុនបន្លឺឡើង - យើងមិនអាចឆ្លងកាត់ផ្ទាំងថ្មនេះបានទេ យើងប្រហែលជាត្រូវចំណាយពេលយូរដើម្បី...

ហេរី មើលទៅដំបូលនៃរូងថ្ម។ សម្លេងខ្លាំងបានបន្លឺឡើងនៅក្នុងនោះ។ វាមិនដែលសាកល្បងបំបែកអ្វីមួយដែលធំដូចថ្មនេះដោយប្រើវាមិននោះទេ ហើយឥឡូវនេះមិនមែនជាពេលវេលាដ៏ល្អសម្រាប់ព្យាយាមធ្វើវានោះទេ ខ្លាចថាមិនស្រួល ធ្វើអោយរូងថ្មទាំងមូលបាក់ចុះមក។

**បន្ទប់សម្ងាត់**

មានសម្លេងខ្លាំងៗ និងសម្លេងស្រែកបន្លឺឡើងពីក្រោយផ្ទាំងថ្មម្ខាងទៀត។ ពួកគេខាតពេលវេលាអស់ច្រើនណាស់។ ជីននី ត្រូវបានចាប់ចូលក្នុងបន្ទប់សម្ងាត់នោះ អស់រយៈពេលជាច្រើនម៉ោងមកហើយ។ ហេរីគិតថាមានរឿងតែមួយគត់ដែលអាចធ្វើបាន។

- រង់ចាំនៅទីនេះហើយ- ហេរីស្រែកប្រាប់រ៉ុន - រង់ចាំជាមួយសាស្ត្រាចារ្យឡក់ហាត ហើយប្រសិនបើខ្ញុំមិនបានត្រលប់មកវិញក្នុងរយៈពេលមួយម៉ោងទៀត...

ពួកគេបានឈប់ជជែកគ្នាអស់មួយសន្ទុះធំ។

- ខ្ញុំនឹងព្យាយាមយកថ្មខ្លះចេញ- រ៉ុននិយាយ ដែលស្តាប់ទៅដូចជាព្យាយាមរក្សាសម្លេងរបស់វាឲ្យនៅធម្មតា - ដូចនេះឯងអាច...អាចឆ្លងមកខាងនេះវិញបាន។ ហេរី?

- ជួបគ្នាបន្តិចទៀតនេះ- ហេរីនិយាយ ទាំងព្យាយាមបញ្ចូលភាពជឿជាក់ទៅក្នុងសម្លេងញ័ររបស់វា។ ហេរីចាប់ផ្តើមធ្វើដំណើរតែម្នាក់ឯងឆ្លងកាត់ស្បែកពស់ដ៏ធំនោះ។

នៅពេលដែលដើរបានឆ្ងាយបន្តិច សម្លេងដែលរ៉ុនខំប្រឹងជញ្ជូនចេញបានរលាយបាត់ទៅ។ រូងថ្មនេះចេះតែវែងបន្តទៅមុខរហូត។ សេចក្តីតាំងចិត្តនៅក្នុងខ្លួនរបស់វាមានច្រើនដែរ។ វាចង់រកឲ្យឃើញចុងបញ្ចប់នៃរូងថ្មនេះក្នុងពេលឆាប់ៗ ប៉ុន្តែវាមានការភ័យខ្លាចចំពោះអ្វីដែលវានឹងឃើញ។ នៅទីបញ្ចប់ នៅពេលដែលវាលូនផុតពីផ្លូវកាងមួយ វាបានឃើញជញ្ជាំងថ្មនៅខាងមុខវាដែលមានរូបពស់ពីរក្បាលកំពុងប្រទាក់ចូលគ្នា ត្រូវបានឆ្លាក់នៅលើនោះ។ ភ្នែករបស់ពស់នោះត្រូវបានឆ្លាក់ឡើងដោយប្រើត្បូងមកកតចាំងភ្លឺផ្លែក។

ហេរីបានចូលទៅជិត ហើយបំពង់ករបស់វាឡើងស្ងួត។ លើកនេះវាមិនចាំបាច់បោកប្រាស់ខ្លួនឯងថាពស់នេះជាពស់ពិតនោះទេ ព្រោះភ្នែករបស់ពស់ទាំងនោះមើលទៅដូចជាមានជីវិតអញ្ចឹង។

វាអាចទាយទុកថាតើវាត្រូវធ្វើអ្វីបន្តទៀត។ វាបានសំអាតបំពង់ករបស់វា ហើយមើលទៅភ្នែកពណ៌បៃតងទាំងនោះដែលកំពុងចោលពន្លឺភ្លឺបំភ្លឺត។

- បើកឡើងភ្លាម!- ហេរីនិយាយដោយប្រើសម្លេងតិចៗដូចជាមិនសូវពេញចិត្តក្នុងការនិយាយប៉ុន្មានទេ។

សត្វពស់នោះបានបែកចេញពីគ្នានៅពេលដែលជញ្ជាំងបើកឡើង។ ផ្លូវចូលនោះឡើងរលោងស្រាល ហើយហេរីដែលកំពុងតែញ័រខ្លួនតាំងពីក្បាលដល់ចុងជើងនោះ បានដើរចូលទៅ។